



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສໍານັກງານນາຍົກລັດຖະມົນຕີ

ເລກທີ 369 /ນຍ

ນະຄອນຫຼວງວຽງຈັນ, ວັນທີ 23. 08. 2010

ດຳລັດ
ວ່າດ້ວຍການຫ້າມໂຄສະນາ
ສົ່ງເສີມການບໍລິໂພກ ຜະລິດຕະພັນຍາສູບ

- ອີງຕາມ ກົດໝາຍວ່າດ້ວຍລັດຖະບານ ສະບັບປັບປຸງ ເລກທີ 02/ສພຊ, ລົງວັນທີ 6 ພຶດສະພາ 2003.
- ອີງຕາມ ກົດໝາຍວ່າດ້ວຍ ການອະນາໄມ, ກັນພະຍາດ ແລະ ສົ່ງເສີມສຸຂະພາບ ສະບັບເລກທີ 01/ສພຊ, ລົງວັນທີ 10 ເມສາ 2001.
- ອີງຕາມ ກົດໝາຍວ່າດ້ວຍການຄວບຄຸມຍາສູບ ສະບັບ ເລກທີ 07/ສພຊ, ລົງວັນທີ 26 ພະຈິກ 2009
- ອີງຕາມ ຫ້າງສືສະເໜີຂອງ ລັດຖະມົນຕີວ່າການ ກະຊວງສາທາລະນະສຸກ ສະບັບເລກທີ 584/ກຊສ, ລົງວັນທີ 30 ກໍລະກິດ 2010.

ນາຍົກລັດຖະມົນຕີ ອອກດຳລັດ:

ໝວດທີ I
ບົດບັນຍັດທີ່ວໄປ

ມາດຕາ 1. ຈຸດປະສົງ

ດຳລັດສະບັບນີ້ ກຳນົດຫລັກການ, ລະບຽບການ ແລະ ມາດຕະການກ່ຽວກັບການຫ້າມທຸກການ ກະທຳທີ່ເປັນການໂຄສະນາການບໍລິໂພກຜະລິດຕະພັນຍາສູບ ເພື່ອຫລຸດຜ່ອນການສູບຢາຂອງປະຊາ ຂຸນບັນດາເຜົາ ແນໃສ່ປ້ອງກັນ, ສົ່ງເສີມສຸຂະພາບຂອງປະຊາຊົນໃຫ້ຕີຂຶ້ນ ແລະ ໃຫ້ຮູ້ວ່າການສູບຢາ

ເປັນອັນຕະລາຍຕໍ່ສຸຂະພາບ ແລະ ມີຜົນກະທິບຕໍ່ເສດຖະກິດ ແລະ ສັງຄົມ. ສະກັດກັ້ນການຊອກຫາບຸກ ວິທີທາງເພື່ອໂຄສະນາປະຊາສຳພັນແກ່ມວນຊຸມໃຫ້ຊຸມໃຊ້ຜະລິດຕະພັນຢ່າສູບຂອງບຸກຄົນ ຫລື ນິຕິບຸກ ຄົນ.

ມາດຕາ 2: ການຫ້າມໂຄສະນາເພື່ອສົ່ງເສີມການບໍລິໂພກຜະລິດຕະພັນຢ່າສູບ

ການຫ້າມໂຄສະນາ ສົ່ງເສີມ ການບໍລະໄພກຜະລິດຕະພັນຢ່າສູບ ແມ່ນຫ້າມການກະທຳດ້ວຍວິທີ ການ ແລະ ຮູບການໃດໜຶ່ງ ຂຶ້ງສະແດງອອກໃນການເຮັດໃຫ້ຄົນຫຼົງໄຫວ, ຂວນເຊື້ອ ແລະ ຢ່າກລອງສຳ ພັດກັບຢ່າສູບ ໂດຍໃຊ້ຄຳເວົ້າ, ພາບບໍ່ເຄື່ອນໄຫວ, ພາບເຄື່ອນໄຫວ, ຕົວໜັງສີ, ການສະແດງ, ຕະຫລອດເຖິງບຸກຄົນທີ່ມີຂໍ້ສົງ ເປັນຕົວແບບໃນການໂຄສະນາ ແລະ ອື່ນໆ.

ມາດຕາ 3: ນະໂຍບາຍຂອງລັດຖະບານ

ລັດຖະບານໃຫ້ຄວາມສຳຄັນ ແລະ ເອົາໃຈໃສ່ຕໍ່ການປ້ອງກັນ ແລະ ຮັກສາສຸຂະພາບຂອງປະຊາ ຂຸນບັນດາເຜົ້າດ້ວຍການໃຫ້ຄວາມຮູ້, ຂໍ້ມູນຂ່າວສານ, ຊຸກຍູ້ປຸກລະດົມຂົນຂວາຍ, ຂະຫຍາຍວຽກງານ ອະນາໄມກັນພະຍາດ ແລະ ສົ່ງເສີມສຸຂະພາບ ທັງພາກລັດ ແລະ ເອກະຊົນ, ໃຫ້ບໍລິການ ທາງດ້ານສາຫາລະນະສຸກຢ່າງທົ່ວເຖິງ ແລະ ມີຄຸນນະພາບ.

ມາດຕາ 4: ວັນງົດສູບຢ່າແຫ່ງຊາດ

ລັດຖະບານ ແຫ່ງ ສ ປ ປ ລາວ ກໍານົດເອົາວັນທີ 31 ພຶດສະພາ ຂອງທຸກໆປີ ເປັນວັນງົດສູບຢ່າ ແຫ່ງຊາດ.

ມາດຕາ 5: ຂອບເຂດການນຳໃຊ້ດຳລັດ

ດຳລັດສະບັບນີ້ມີຜົນໃຊ້ບັງຄັບໃນການຫ້າມໂຄສະນາເພື່ອສົ່ງເສີມການບໍລິໂພກຜະລິດຕະພັນ ຢ່າສູບໃນຂອບເຂດດິນແດນຂອງສ.ປ.ປ. ລາວ.

ໝວດທີ ||

ການຫ້າມໂຄສະນາຂາຍຜະລິດຕະພັນຢ່າສູບບຸກຮູບແບບ

ມາດຕາ 6: ທ້າມໂຄສະນາຜ່ານສື່ມວນຊຸມ

ທ້າມໂຄສະນາຂາຍຜະລິດຕະພັນຢ່າສູບຜ່ານສື່ມວນຊຸມບຸກປະເພດທີ່ເຄື່ອນໄຫວຢູ່ໃນສ.ປ.ປ.ລາວ ເຊັ່ນ: ສື່ສົ່ງພິມ, ສົ່ງພິມ, ສື່ທາງເອເລັກໂຕນິກ, ອິນເຕີເນັດ, ວິທະຍຸ, ໂທລະພາບ ໂດຍການສະແດງ ຂື່, ເຄື່ອງໝາຍຜະລິດຕະພັນ, ເນື້ອຄວາມຕ່າງໆຂອງຜະລິດຕະພັນຢ່າສູບ.

ມາດຕາ 7: ຫ້າມໂຄສະນາດ້ວຍວັດຖຸ, ພາຫະນະ ຫົ່ວຍເລີດພາຍໃນ ແລະ/ຫຼື ນຳເຂົ້າ

ຫ້າມໂຄສະນາຂາຍຜະລິດຕະພັນຢາສູບຕໍ່ຜູ້ຊົມໃຊ້ໄດ້ຢ່າງກວາມພິມ, ແຕ່ມ, ຕິດ, ແກະສະລັກເຄື່ອງໝາຍ ຂອງຜະລິດຕະພັນ ແລະ ເນື້ອຄວາມ ຂອງຜະລິດຕະພັນຢາສູບໃສ່ໃນວັດຖຸອຸປະກອນຕ່າງໆ ເຊັ່ນ: ບ້າຍໂຄສະນາຕ່າງໆ, ຄົນຮື່ມ, ພວງກະແຈ, ໝວກ, ເສື້ອ, ປະຕິທິນ, ຕູ້, ວັດຖຸທີ່ໃຊ້ກະແສໄຟຟ້າ ແລະ ອື່ນໆ ລວມທັງພາຫະນະທຸກຊະນິດ ຫຼືຂຶ້ນທະບຽນຢູ່ ສ.ປ.ປ.ລາວ.

ມາດຕາ 8: ຫ້າມໂຄສະນາໃນສະຖານທີ່

ຫ້າມໂຄສະນາຜະລິດຕະພັນຢາສູບ ໃນທຸກໆສະຖານທີ່ ບົນດິນແດນ ສ.ປ.ປ.ລາວ ໄດ້ຍາງກົງ ແລະ ທາງອ້ອມ, ຍົກເວັ້ນຢູ່ສະຖານທີ່ວາງຈຳໜ່າຍຜະລິດຕະພັນຢາສູບຕາມຮັນຂາຍເຄື່ອງທີ່ໄປຕົວຢ່າງ: ຕູ້ຢາ ແລະ ຄົນຮື່ມໃຫຍ່, ບ້າຍສະແດງຕົວແທນຈຳໜ່າຍເທົ່ານັ້ນ.

ມາດຕາ 9: ຫ້າມໂຄສະນາຜ່ານການສະໜັບສະໜູນ

ຫ້າມໂຄສະນາຂາຍຜະລິດຕະພັນຢາສູບຜ່ານການສະໜັບສະໜູນ ຫຼື ອຸປະຖຳການແຂ່ງຂັ້ນກີລາທຸກປະເທດ, ການສະແດງສິລະປະວັນນະຄະດີຕ່າງໆ, ການສະໜັບສະໜູນການສຶກສາ ລວມທັງການສະໜັບສະໜູນ ຈັດກິດຈະກຳອິນໆໃນ ສ.ປ.ປ.ລາວ.

ມາດຕາ 10: ມາດຕະການຈັດຕັ້ງປະຕິບັດ

- 10.1. ມອບໃຫ້ກະຊວງຖະແຫຼງຂ່າວ ແລະ ວັດທະນະທຳເປັນໃຈກາງປະສານງານກັບພາກສ່ວນທີ່ກ່ຽວຂ້ອງຕ່າງໆ ໃນການຄຸ້ມຄອງ ແລະ ກວດກາການໂຄສະນາຜະລິດຕະພັນຢາສູບໃນທຸກຮູບແບບຢ່າງເຂັ້ມງວດ.
- 10.2. ມອບໃຫ້ກະຊວງການເງິນເປັນຜູ້ຄຸ້ມຄອງ ແລະ ກວດກາ ການນຳເຂົ້າຜະລິດຕະພັນສື່ມວນຊົນທຸກຊະນິດ ແລະ ວັດຖຸອຸປະກອນຕ່າງໆ ທີ່ຮັບໃຊ້ການໂຄສະນາຂາຍຜະລິດຕະພັນຢາສູບຢ່າງເຂັ້ມງວດໃນດ່ານນຳເຂົ້າທີ່ວປະເທດ. ໃນກໍລະນີທາກພິບເຫັນຜະລິດຕະພັນສື່ມວນຊົນ ແລະ ວັດຖຸອຸປະກອນດັ່ງກ່າວນີ້ໃຫ້ຍິດເປັນຂອງລັດ ແລະ ປັບໃໝ່ ຕາມລະບຽບກິດໝາຍ.
- 10.3. ມອບໃຫ້ກະຊວງອຸດສາຫະກຳ ແລະ ການຄ້າ ຄຸ້ມຄອງ ແລະ ກວດກາການຜະລິດ, ການນຳເຂົ້າ ແລະ ການຈຳໜ່າຍຜະລິດຕະພັນຢາສູບຢ່າຍໃນປະເທດ ແລະ ສິ່ງເສີມການສົ່ງອອກ ເປັນຕົ້ນຕໍ່.
- 10.4. ມອບໃຫ້ກະຊວງສາຫາລະນະສຸກຄຸ້ມຄອງ ກວດກາ ປະເມີນເຜີນກ່ຽວກັບຜົນກະທິບຂອງການສູບຢາຕໍ່ສຸຂະພາບຂອງພິນລະເມືອງ ແລະ ໃຫ້ຄວາມຮູ້ກ່ຽວກັບຜົນຮ້າຍຂອງການສູບຢາໃຫ້ແກ່ປະຊາຊົນຢ່າງທີ່ເຖິງ ເພື່ອປ້ອງກັນສຸຂະພາບດ້ວຍການໜູດຜ່ອນການສູບຢາ ແລະ ກ້າວໄປເຖິງການອອກສູບຢາຢ່າງສົ່ນເຊີງ.
- 10.5. ບຸກຄົນ, ນິຕິບຸກຄົນ ແລະ ອົງການຈັດຕັ້ງຕ່າງໆ ຫາກບໍ່ປະຕິບັດຕາມດຳລັດສະບັບນີ້ ຈະຖືກເຈົ້າໜ້າທີ່ຜູ້ຮັບຜົນຊອບໃນການຄຸ້ມຄອງ ກວດກາ ປະຕິບັດມາດຕະການຕາມພາລະບົດບາດ ແລະ ຂອບເຂດສິດຂອງຕົນ ດ້ວຍການກ່າວເຕືອນ, ສຶກສາອົບຮົມ, ຖອນໃບອະນຸຍາດດຳເນີນກິດຈະການ, ຍືດ, ຮິບ, ປັບໃໝ່ ແລະ ລົງໂທດ ຕາມກໍລະນີເບິ່ງ ຫລື ພັກ.

ໝວດທີ III ບົດບັນຍັດສຸດທ້າຍ

ມາດຕາ 11: ການຈັດຕັ້ງປະຕິບັດ

ອີງການຈັດຕັ້ງຂອງລັດ, ລວມໜູ້, ບຸກຄົນ, ນິຕິບຸກຄົນ, ໂຮງຈັກໄຮງ່ານ, ຕົວແທນຈຳໜ່າຍ, ອີງການຈັດຕັ້ງຕ່າງໆທີ່ເຄື່ອນໄຫວຢູ່ສ.ປ.ປ.ລາວ ຕ້ອງປະຕິບັດຕາມດຳລັດສະບັບນີ້ຢ່າງເຂັ້ມງວດ.

ມາດຕາ 12: ຜົນສັກສິດ

ດຳລັດສະບັບນີ້ມີຜົນສັກສິດບັງຄັບໃຊ້ພາຍຫຼັງ 90 ວັນ ນັບແຕ່ວັນລົງລາຍເຊັນເປັນຕົ້ນໄປ. ຂໍ້ກຳນົດ, ບົດບັນຍັດໄດ້ທ້າຂ້ອງກັບເນື້ອໃນຂອງດຳລັດສະບັບນີ້ລົວນແຕ່ຖືກຍົກເລີກ.

ນາຍົກລົງນະມົນຕີແຫ່ງ ສປປ ລາວ



ບົວສອນ ບຸບຜາວັນ